




भारत सरकार, रेल मंत्रालय,
रेलवे भर्ती बोर्ड



सीईएन 02/2018 (स्तर 1 के पद)

प्रश्न पत्र, उत्तर एवं कुंजी को देखना तथा प्रश्न/ विकल्प/ कुंजी के संबंध में यदि कोई आपत्ति हो, तो उसे उठाना

सीईएन 02/2018 के विरुद्ध अधिसूचित स्तर 1 के विभिन्न पदों हेतु उम्मीदवारों के लिए आयोजित कंप्यूटर आधारित परीक्षा (सीबीटी) दिनांक 17.12.2018 को पूर्ण हुई थी। इस सीबीटी में सम्मिलित उम्मीदवारों द्वारा उनके प्रश्न पत्रों, उत्तरों, उत्तर कुंजियों को देखने के लिए रेलवे भर्ती बोर्ड की वेबसाइटों पर एक लिंक प्रदान की गई है, जो दिनांक 11.01.2019 के 22.00 बजे से दिनांक 19.01.2019 के 23.59 बजे तक सक्रिय रहेगी।

उपर्युक्त विवरणों को देखने के पश्चात्, प्रश्न, विकल्प और प्रकाशित कुंजी के संबंध में यदि कोई आपत्ति हो, तो उम्मीदवारों द्वारा उसे उठाया जा सकता है, जिसके लिए समय सारणी, शुल्क और विस्तृत प्रक्रिया नीचे दी गई है :-

1.0 समय अनुसूची

क्र.	कार्यकलाप	तिथि एवं समय
1	प्रश्न पत्र, उत्तरों और कुंजियों को देखना (उम्मीदवार द्वारा चयनित विकल्प के साथ हरे रंग का सही चिह्न लगा सही माना गया विकल्प भी दिखेगा)।	दिनांक 11.01.2019 के 22.00 बजे से
2	प्रश्न, विकल्प और कुंजी के विरुद्ध आपत्तियाँ उठाना तथा ऑनलाइन शुल्क भुगतान	दिनांक 14.01.2019 के 17.00 बजे से
3	आपत्ति उठाना और भुगतान खिड़की (पेयमेंट विंडो) का बंद होना	दिनांक 19.01.2019 के 23.59 बजे तक

2.0 शुल्क और आपत्तियाँ उठाने की प्रक्रिया

- 2.1 **शुल्क** : आपत्ति उठाने के लिए निर्धारित शुल्क 50/- रुपए प्रति प्रश्न है। यदि जो आपत्ति उठाई गई है, वह सही पाई जाती है, तो ऐसे वैध आपत्तियों के विरुद्ध भुगतान किया गया शुल्क उम्मीदवार को वापस किया जाएगा। जिस खाता से उम्मीदवार ने ऑनलाइन भुगतान किया है, उसी खाते में धन वापसी की जाएगी।
- 2.2 **प्रक्रिया** : आपत्तियाँ उठाने के लिए, उम्मीदवार को ड्रॉपडाउन सूची के बीच से प्रश्न आईडी का चयन करना होगा, अतः आपत्ति उठाने के लिए, ड्रॉप डाउन सूची से प्रश्न आईडी को चुनकर उसे नोट किया जाना चाहिए।

इसके अतिरिक्त, यदि उम्मीदवार गलत उत्तर कुंजी के संबंध में आपत्ति उठाना चाहते हैं, तो उम्मीदवार को प्रश्नों के शीर्ष दाएँ कोने पर उपलब्ध चार विकल्प आईडी में से सही विकल्प आईडी नोट करना होगा। उम्मीदवार के अनुसार सही विकल्प आईडी का चयन विकल्प आईडी के ड्रॉप डाउन सूची से किया जा सकता है और फिर उसे प्रस्तुत किया जा सकता है।

इसी प्रकार, अन्य प्रकार की आपत्तियाँ जैसे सभी विकल्प गलत, गलत/ अस्पष्ट प्रश्न, एकाधिक सही उत्तर, अनुवाद त्रुटि, कोई अन्य गलती इत्यादि आपत्तियों में से उम्मीदवार आपत्ति के प्रकार का चयन कर सकते हैं और स्पष्टीकरण बॉक्स में कारण/ सहायक संदर्भ प्रस्तुत कर सकते हैं।

उम्मीदवार को अपनी समीक्षा के आधार पर पहले निर्णय लेना है कि वे कितने प्रश्नों के लिए आपत्ति उठाना चाहते हैं और फिर उपर्युक्त अनुसार आपत्तियाँ उठाना शुरू कर सकते हैं।

आपत्ति (याँ) के पूर्ण होने पर नेट बैंकिंग या डेबिट/ क्रेडिट कार्ड के माध्यम से ऑनलाइन भुगतान के लिए रु. 50/- X जितने प्रश्नों पर आपत्ति की गई है, उनकी संख्या के बराबर की शुल्क राशि प्रदर्शित की जाएगी। भुगतान के सफल समापन पर ही उठाई गई आपत्ति स्वीकार की जाएगी। निर्धारित शुल्क जमा किए बिना उठाई गई आपत्तियों पर विचार नहीं किया जाएगा।

3.0 उम्मीदवारों को सलाह दी जाती है कि यदि कोई आपत्ति (याँ) हो/ हों, तो वे अंतिम तिथि अर्थात् दिनांक 19.01.2019 के 23.59 बजे से पहले आपत्ति (याँ) दर्ज करें, इसके पश्चात् प्रश्न/ विकल्प/ कुंजी इत्यादि के संबंध में उम्मीदवारों द्वारा प्रस्तुत किए जाने वाले अभ्यावेदनों पर विचार नहीं किया जाएगा।

4.0 उठाई गई आपत्तियों पर रेलवे भर्ती बोर्ड का निर्णय अंतिम और बाध्यकारी होगा और इस संबंध में उम्मीदवारों द्वारा भविष्य में किए जाने पत्राचार पर विचार नहीं किया जाएगा।

दिनांक : 11.01.2019

अध्यक्ष
रेलवे भर्ती बोर्ड